

പതിനഞ്ചാം കേരള നിയമസഭ

മൂന്നാം സമ്മേളനം

ബുള്ളറ്റിൻ—ഭാഗം I

(നിയമസഭാ നടപടികളുടെ സംക്ഷിപ്ത വിവരണം)

2021 നവംബർ 2, ചൊവ്വ

നമ്പർ 45

രാവിലെ 9.00-ന് സ്പീക്കറുടെ അദ്ധ്യക്ഷതയിൽ നിയമസഭ സമ്മേളിച്ചു.

ചോദ്യങ്ങൾ :

മറുപടി പറയാൻ നിശ്ചയിച്ചിരുന്ന ചോദ്യങ്ങളിൽ മൂന്നെണ്ണം സഭയിൽ ചോദിക്കുകയും അവയ്ക്ക് വാങ്മൂലം മറുപടി നൽകുകയും ചെയ്തു.

അടിയന്തരപ്രമേയം :

സംസ്ഥാനത്ത് പെട്രോൾ, ഡീസൽ വില ഉയർന്ന നിരക്കിൽ എത്തിനിൽക്കുന്ന സാഹചര്യത്തിൽ കേന്ദ്ര സർക്കാരിനും, സംസ്ഥാന സർക്കാരിനും ലഭിക്കുന്ന അധിക ഇന്ധന നികുതി വേണ്ടെന്ന് വയ്ക്കാത്തതുമൂലം ഉളവാവിട്ടുള്ളതായി പറയപ്പെടുന്ന ഗുരുതര സ്ഥിതിവിശേഷം സഭാനടപടികൾ നിർത്തിവെച്ച് ചർച്ച ചെയ്യണമെന്ന് ആവശ്യപ്പെട്ട് ശ്രീ. ഷാഫി പറമ്പിലും മറ്റ് അഞ്ച് അംഗങ്ങളും ഒരു അടിയന്തരപ്രമേയത്തിന് നോട്ടീസ് നൽകിയിരുന്നു. ധനകാര്യ വകുപ്പുമന്ത്രിയുടെ മറുപടിയുടെ വെളിച്ചത്തിൽ അടിയന്തരപ്രമേയത്തിന് സ്പീക്കർ അവതരണാനുമതി നിഷേധിച്ചു.

(ഇക്കാര്യത്തിൽ സർക്കാർ അനുവർത്തിച്ച നിലപാടിൽ പ്രതിഷേധിച്ച് പ്രതിപക്ഷ കക്ഷികളിൽപ്പെട്ട അംഗങ്ങൾ സഭയിൽ നിന്നിറങ്ങിപ്പോയി.)

ശ്രദ്ധ ക്ഷണിക്കൽ :

- (1) പാചക വാതക വില വർദ്ധനവ് പിൻവലിക്കണമെന്നും, ഗാർഹിക പാചക വാതകത്തിന് സബ്സിഡി നൽകുന്നത് പുനരാരംഭിക്കണമെന്നും കേന്ദ്ര സർക്കാരിനോട് ആവശ്യപ്പെടേണ്ടതിനെ സംബന്ധിച്ച് ശ്രീ. കെ. വി. സുമേഷ് ധനകാര്യ വകുപ്പുമന്ത്രിയുടെ ശ്രദ്ധ ക്ഷണിച്ചു. മന്ത്രി അത് സംബന്ധിച്ച് ഒരു പ്രസ്താവന ചെയ്തു.

(2) മെഡിക്കൽ പി. ജി. കോഴ്സുകളിലേയ്ക്കും പി. ജി. ഡിപ്ലോമ കോഴ്സുകളിലേക്കും എസ്.ഇ.ബി.സി. സംവരണം 30 ശതമാനമായി ഉയർത്താൻ നടപടി സ്വീകരിക്കേണ്ടതിന്റെ ആവശ്യകതയിലേയ്ക്ക് ശ്രീ. പി. ഉബൈദുള്ള ആരോഗ്യ-വനിത-ശിശുവികസന വകുപ്പുമന്ത്രിയുടെ ശ്രദ്ധ ക്ഷണിച്ചു മന്ത്രി അത് സംബന്ധിച്ച് ഒരു പ്രസ്താവന ചെയ്തു.

ചട്ടം 304 പ്രകാരമുള്ള വിഷയങ്ങൾ :

ചട്ടം 304 പ്രകാരം താഴെപ്പറയുന്ന വിഷയങ്ങൾ അംഗങ്ങൾ സഭയിൽ ഉന്നയിച്ചു

ക്രമ നമ്പർ	അംഗത്തിന്റെ പേര്	വിഷയം	വകുപ്പുമന്ത്രി
1	2	3	4
1	ശ്രീ. സി. ആർ. മഹേഷ്	കുരുനാഗപ്പള്ളി താലൂക്ക് ആശുപത്രിയിൽ കാർഡിയോളജി വിഭാഗവും ബ്ലഡ് ബാങ്കും ആരംഭിക്കുന്നതിന് നടപടി	ആരോഗ്യ-വനിത-ശിശുവികസന വകുപ്പുമന്ത്രി
2	ശ്രീ. സി. സി. മുഹമ്മദ്	വലപ്പാട് കോതകളം ബീച്ചിൽ മിനി ഹാർബർ നിർമ്മിക്കുന്നതിന് നടപടി	മത്സ്യബന്ധനം, സാംസ്കാരികം, യുവജനക്ഷേമം വകുപ്പുമന്ത്രി
3	ശ്രീ. എൽദോസ് പി. കുന്നപ്പിള്ളിൽ	ഹീമോഹീലിയ രോഗികൾക്കുള്ള ധനസഹായം	ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രിക്കുവേണ്ടി പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി
4	ശ്രീ. ടി. പി. രാമകൃഷ്ണൻ	ദേശീയ തൊഴിലുറപ്പ് പദ്ധതിക്കാവശ്യമായ ഫണ്ട്	തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രിക്കുവേണ്ടി പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി

1	2	3	4
5	ശ്രീ. പി. അബ്ദുൽ ഹമീദ്	മലപ്പുറത്ത് ദേശീയപാത സ്ഥലം ഏറ്റെടുക്കലുമായി ബന്ധപ്പെട്ട നഷ്ടപരിഹാരം ലഭ്യമാക്കുന്നതിന് നടപടി	റവന്യൂ-ഭവനനിർമ്മാണ വകുപ്പുമന്ത്രി
6	ശ്രീമതി ഒ. എസ്. അംബിക	കാരേറ്റ് തടയണ നിർമ്മാണം	ജലവിഭവ വകുപ്പുമന്ത്രി
7	ശ്രീ. കെ. പ്രേംകുമാർ	കടമ്പഴിപ്പുറത്ത് വൈദ്യുതി സബ്സ്റ്റേഷൻ സ്ഥാപിക്കുന്നതിന് ജലവിഭവ വകുപ്പിന്റെ സ്ഥലം അനുവദിക്കുന്നതിന് നടപടി	ജലവിഭവ വകുപ്പുമന്ത്രി
8	ശ്രീ. എൻ. കെ. അക്ബർ	ചന്ദ്രവട്ടം റെഗുലേറ്റർ-കം-ബ്രിഡ്ജ്	ജലവിഭവ വകുപ്പുമന്ത്രി
9	ശ്രീ. ഡി. കെ. മുരളി	വാദി മേഖലയിലെ പ്രശ്നങ്ങൾ	നിയമം, വ്യവസായം, കയർ വകുപ്പുമന്ത്രി
10	ശ്രീ. ടി. ഐ. മധുസൂദനൻ	ആലക്കോട് ബാറിലെ തൊഴിലാളി പ്രശ്നം	പൊതുവിദ്യാഭ്യാസ-തൊഴിൽ വകുപ്പുമന്ത്രി

അതാതു വിഷയം സംബന്ധിച്ച് മന്ത്രിമാർ പ്രസ്താവന നടത്തി.

റിപ്പോർട്ട് സമർപ്പണം :

താഴെപ്പറയുന്ന റിപ്പോർട്ടുകൾ സഭയിൽ സമർപ്പിച്ചു:

(i) 2021 - ലെ കേരള കശുവണ്ടി തൊഴിലാളി ആശ്വാസ ക്ഷേമനിധി (ഭേദഗതി) ബിൽ സംബന്ധിച്ച സബ്ജക്ട് കമ്മിറ്റി VII-ന്റെ റിപ്പോർട്ട്.

(ii) 2021-ലെ കേരള കർഷക തൊഴിലാളി (ഭേദഗതി) ബിൽ സംബന്ധിച്ച സബ്ജക്ട് കമ്മിറ്റി VII-ന്റെ റിപ്പോർട്ട്.

(iii) 2021-ലെ കേരള തൊഴിലാളി ക്ഷേമനിധി (ഭേദഗതി) ബിൽ സംബന്ധിച്ച സബ്ജക്ട് കമ്മിറ്റി-VII ന്റെ റിപ്പോർട്ട്.

(iv) 2021-ലെ കേരള തയ്യൽ തൊഴിലാളി ക്ഷേമനിധി (ഭേദഗതി) ബിൽ സംബന്ധിച്ച സബ്ജക്ട് കമ്മിറ്റി VII-ന്റെ റിപ്പോർട്ട്.